



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စီမံကိန်းဦးစီးဌာန



စိုက်ပျိုးစီးပွားသတင်းလွှာ

အမှတ်စဉ် (၄၃ / ၂၀၂၂)

၂၀၂၂ ခုနှစ်၊ နိုဝင်ဘာလ(၃) ရက်

၃-၁၁-၂၀၂၂	
ငွေကြေး အမျိုးအစား	ငွေလဲလှယ်နှုန်း (ကျပ်)
ဒေါ်လာ	၂၁၀၀.၀
ယူရို	၂၀၄၉.၀
စင်ကာပူဒေါ်လာ	၁၄၇၇.၄
စတာလင်ပေါင်	၂၃၆၅.၇
ဂျပန်ယန်း (၁၀၀)	၁၄၁၆.၄
တရုတ်ယွမ်	၂၈၆.၉၅
ဟောင်ကောင် ဒေါ်လာ	၂၆၇.၅၂
အိန္ဒိယရူပီး	၂၅.၃၂၅
ကိုရီးယားဝမ် (၁၀၀)	၁၄၇.၁၈
မလေးရှား ရင်းဂစ်	၄၄၂.၆၄
ဖိလစ်ပိုင်ပီဆို	၃၅.၆၅၉
ထိုင်းဘတ်	၅၅.၂၉၂
ဗီယက်နမ်ဒေါင် (၁၀၀)	၈.၄၄၅၆

သတင်းခေါင်းစဉ်များ

■ အထွေထွေသတင်းများ

- တရုတ်နိုင်ငံ၊ ယူနန်ပြည်နယ်၊ ကူမင်းမြို့တွင် ၆ ကြိမ်မြောက် တရုတ်-တောင်အာရှ ကုန်စည်ပြပွဲနှင့် ၂၆ ကြိမ်မြောက် တရုတ်ကူမင်း သွင်းကုန်ကုန်စည်ပြပွဲကို (၁၉-၁၁-၂၂) ရက်နေ့မှ (၂၂-၁၁-၂၂) ရက်နေ့အထိ ကျင်းပမည်ဖြစ်
- တရုတ်နိုင်ငံ၏ ကုန်သွယ်မှုမူဝါဒဘဏ်သည် RCEP အဖွဲ့ဝင်များမှ သွင်းကုန်များအတွက် ချေးငွေပံ့ပိုးပေးမည်
- တရုတ်နိုင်ငံ၏ စိုက်ပျိုးရေးထုတ်လုပ်မှုတွင် ရေအရင်းအမြစ်ထိန်းသိမ်းရန် ဒုတိယဝန်ကြီးချုပ် အလေးပေးပြောဆို
- တရုတ်နိုင်ငံတွင် စည်းမျဉ်းများ အသက်ဝင်လာသည်နှင့်အမျှ ကိုယ်ပိုင်စီးပွားရေးလုပ်ငန်းများ ခေတ်သစ်သို့ ရောက်ရှိလာ
- တရုတ်နိုင်ငံ၊ ရှန်ဟိုင်းတွင်ကျင်းပမည့် (၅) ကြိမ်မြောက် CIIE အတွက်ကြိုတင်ပြင်ဆင်မှုများ နောက်ဆုံးအဆင့်သို့ ရောက်ရှိ
- ဂျာမနီနိုင်ငံ၏ စီးပွားရေးအခြေအနေ
- ဥရောပဒေသနိုင်ငံများရှိ ငွေကြေးဖောင်းပွမှုနှင့် ထောက်ပံ့မှုအစီအစဉ်များ
- ယူရိုဇန်ဒေသ ငွေကြေးဖောင်းပွမှုအခြေအနေနှင့်အတိုးနှုန်းထပ်မံတိုးမြှင့်မှု
- ဆွေးနွေးပွဲတက်ရောက်ခြင်း (ဂျာမနီ)

လယ်ယာစီးပွားနှင့်
ကုန်သွယ်မှုဌာနခွဲ၊
စီမံကိန်းဦးစီးဌာန
ရုံးအမှတ် (၁၅)
ဖုန်း-၀၆၇-၃၄၁၀၆၈၄
Email-
misdop.moali@gmail.com

တရုတ်နိုင်ငံ၊ ယူနန်ပြည်နယ်၊ ကူမင်းမြို့တွင် ၆ ကြိမ်မြောက် တရုတ်-တောင်အာရှ ကုန်စည်ပြပွဲနှင့် ၂၆ ကြိမ်မြောက် တရုတ်ကူမင်း သွင်းကုန် ကုန်စည်ပြပွဲကို (၁၉-၁၁-၂၂) ရက်နေ့မှ (၂၂-၁၁-၂၂) ရက်နေ့အထိ ကျင်းပမည်ဖြစ်

(၆)ကြိမ်မြောက် တရုတ်-တောင်အာရှ ကုန်စည်ပြပွဲနှင့် ၂၆ ကြိမ်မြောက် တရုတ်ကူမင်း သွင်းကုန်-ထုတ်ကုန် ကုန်စည်ပြပွဲကို တရုတ်နိုင်ငံ၊ ယူနန်ပြည်နယ်၊ ကူမင်းမြို့တွင် နိုဝင်ဘာ ၁၉ ရက်မှ ၂၂ ရက်အထိ အွန်လိုင်းနှင့် အော့ဖ်လိုင်း လက်တွေ့နှစ်မျိုးလုံးဖြင့် ကျင်းပမည်ဖြစ်ကြောင်း (၂၈-၁၀-၂၂) ရက်နေ့က သတင်းထုတ်ပြန်ခဲ့ကြောင်း ကုန်စည်ပြပွဲ၏ ဆောင်ပုဒ်မှာ "ဖွံ့ဖြိုးတိုးတက်မှုအသစ်အတွက် အခွင့်အလမ်းသစ်များ" ဖြစ်ကြောင်း ဘင်္ဂလားဒေ့ရှ်သည် (၆) ကြိမ်မြောက် CSA ကုန်စည်ပြပွဲ၏ အဓိကနိုင်ငံအဖြစ်လည်းကောင်း လာအိုနိုင်ငံသည် ဂုဏ်ပြုဧည့်နိုင်ငံအဖြစ်လည်းကောင်း သတ်မှတ်ကြောင်း ယခုနှစ်တွင် Kunming Dianchi International Convention and Exhibition Center တွင် မဏ္ဍပ် ၁၃ ခု ဖွင့်လှစ်မည်ဖြစ်ရာ ၎င်းတို့မှာ Green Energy Pavilion ၊ Modern Plateau Agriculture Pavilion ၊ Opening-up and Cooperation Pavilion ၊ Biomedicine and General Health Pavilion ၊ Advanced Manufacturing Industry Pavilion ၊ Digital Economy Pavilion ၊ Tourism and Culture Pavilion ၊ 7th Cargo Freight Fair ၊ Thematic Exhibition Hall " ထာဝရ တရုတ်-တောင်အာရှ ကုန်စည်ပြပွဲ"—တရုတ် (ကူမင်း) ပြပွဲနှင့် ကုန်သွယ်မှုဗဟိုဌာန တောင်အာရှနှင့် အရှေ့တောင်အာရှ သွင်းကုန် ကုန်စည်ပြပွဲ၊ အခမ်းအနားနှင့် ယဉ်ကျေးမှုပွဲများ/ ဂုဏ်ပြုဧည့်နိုင်ငံမဏ္ဍပ်၊ တရုတ်နိုင်ငံမဏ္ဍပ်နှင့် နိုင်ငံတကာ မဏ္ဍပ်များပါဝင်ပြီး တစ်ချိန်တည်းမှာပင်၊ CSA Expo ဒစ်ဂျစ်တယ် ပလပ်ဖောင်းသည် cloud booth များ၊ တိုက်ရိုက်ထုတ်လွှင့်မှုများ၊ အွန်လိုင်းတွင် ညှိနှိုင်းမှုများနှင့် ကမ္ဘာတစ်ဝှမ်းရှိ ကုန်သည်များအတွက် e-signing များကို ပံ့ပိုးပေးမည်ဖြစ်ကြောင်း ယခုနှစ်ကုန်စည်ပြပွဲ၏ ထူးခြားချက်များမှာ ယခုနှစ်တွင် China-Indian Ocean Region Development Cooperation Forum, RCEP International Trade and Investment Cooperation Forum, New Era Frontier Open Forum (2022), and the 2022 Domestic and foreign trade integrative innovation and development forum ၊ the 3rd China-South Asia Cooperation Forum, the 2022 GMS Economic Corridor Forum for Governors, the 15th China-South Asia Business Forum, the 8th China-South Asia Southeast Asia Think-Tank Forum, the 4th China-Southeast Asia Business Forum စသည့် ဖိုရမ်အများအပြားကို အသစ်ထပ်မံထည့်သွင်းသွားမည်ဖြစ်ကြောင်း ကုန်စည်ပြပွဲအတွက် ပြပွဲလုပ်ငန်းစဉ်နှင့် ကပ်ရောဂါကာကွယ်ရေးနဲ့ ထိန်းချုပ်ရေးတို့ ပူးပေါင်းဆောင်ရွက်သွားမှာဖြစ်ကြောင်း ဤကုန်စည်ပြပွဲကို ၂၀၁၂ ခုနှစ်တွင် စတင်ကျင်းပခဲ့၍ ဆယ်စုနှစ် တစ်ခုရှိပြီဖြစ်ကြောင်း လွန်ခဲ့သည့် ၁၀ နှစ်အတွင်း တရုတ်-တောင်အာရှ ကုန်စည်ပြပွဲကို ငါးကြိမ်တိုင်တိုင် ကျင်းပခဲ့ပြီး နိုင်ငံ၊ ဒေသကြီးနှင့် နိုင်ငံတကာ အဖွဲ့အစည်းပေါင်း ၈၉ ခုတို့

ပါဝင်ဆင်နွှဲခဲ့ကြကြောင်း ကုန်စည်ပြပွဲတွင် ပြည်တွင်းပြည်ပ သဘောတူညီချက် ပရောဂျက်ပေါင်း ၂၇၇၀ ခုကို လက်မှတ်ရေးထိုးခဲ့ပြီး တန်ဖိုးအားဖြင့် ၃.၇ ထရီလီယံ ယွမ်ရှိခဲ့ပြီဖြစ်ကြောင်း တရုတ်-တောင်အာရှ ကုန်စည်ပြပွဲသည် နိုင်ငံတကာ ကုန်သွယ်မှု၊ ရင်းနှီးမြုပ်နှံမှုနှင့် ယဉ်ကျေးမှုဖလှယ်မှု များ ပေါင်းစပ်ထားသော အဆင့်မြင့် ကမ္ဘာလုံးဆိုင်ရာပြပွဲတစ်ခုဖြစ်ကြောင်း တရုတ်နိုင်ငံနှင့် တောင်အာရှနှင့် အရှေ့တောင်အာရှနှင့် နိုင်ငံများအကြား ဘက်ပေါင်းစုံမှ သံခင်းတမန်ခင်း၊ စီးပွား ရေးပူးပေါင်းဆောင်ရွက်မှုနှင့် လူ့အချင်းချင်း ဖလှယ်ရေးတို့အတွက် အဓိကကျသောပလက်ဖောင်းတစ်ခုဖြစ်ကြောင်း သိရှိရပါသည်။

ရင်းမြစ်- english.yunnangateway.com/html/2022/news_1028/26658.html

ဒေါက်တာဝေရီလင်း၊ စီးပွားရေးသံမှူး၊ ကူမင်း

.....
တရုတ်နိုင်ငံ၏ ကုန်သွယ်မှုမူဝါဒဘဏ်သည် RCEP အဖွဲ့ဝင်များမှ သွင်းကုန်များအတွက် ချေးငွေပံ့ပိုးပေးမည်

တရုတ်နိုင်ငံ၏ မူဝါဒဘဏ်သည် ဒေသတွင်း ဘက်စုံစီးပွားရေး ပူးပေါင်းဆောင်ရွက်မှု (RCEP) အဖွဲ့ဝင်နိုင်ငံများမှ သွင်းကုန်များအတွက် သီးသန့်ချေးငွေ အထောက်အပံ့အတွက် တာဝန်ရှိကြောင်း ထို့ကြောင့် တင်သွင်း(မှုနှင့်ဆက်စပ်) သူများအတွက် ဘဏ္ဍာငွေလိုအပ်ချက်ကို ဖြည့်ဆည်းပေးရန်အတွက် ယွမ် ၂၀၀ ဘီလီယံ (အမေရိကန် ဒေါ်လာ ၂၇.၇ ဘီလီယံခန့်) တန်ဖိုးရှိသော ချေးငွေခွဲတမ်းကို သတ်မှတ်ထားသည်ဟု တရုတ်နိုင်ငံ၏ပို့ကုန်-သွင်းကုန်ဘဏ်အရ သိရှိရကြောင်း ဤချေးငွေပံ့ပိုးမှုသည် RCEP အဖွဲ့ဝင်နိုင်ငံများမှ ဆက်စပ်တင်သွင်းမှုများကို ချဲ့ထွင်ရန် ကြိုးပမ်းရာတွင် နိုင်ငံခြားကုန်သွယ်မှုနှင့် ကုန်ထုတ်လုပ်မှုကဲ့သို့သော နယ်ပယ်များတွင် အလေးပေးပံ့ပိုးမည်ဖြစ်ကြောင်း ၂၀၂၂ ခုနှစ် ပထမ ၁၀ လတွင် မူဝါဒဘဏ်သည် သွင်းကုန်ထောက်ပံ့ရန် စုစုပေါင်းချေးငွေ ယွမ် ၃၁၀ ဘီလီယံကျော်ကို ကမ်းထားကြောင်း မူဝါဒဘဏ်သည် လာမည့် ပဉ္စမအကြိမ်မြောက် China International Import Expo တွင် ပါဝင်သူများကဲ့သို့ သက်ဆိုင်ရာ ဖောက်သည်များအတွက် အံဝင်ခွင်ကျဖြစ်စေသော ငွေကြေးဝန်ဆောင်မှုပက်ကေ့ချ်ကို လည်း ပြသမည်ဖြစ်ကြောင်း သိရှိရပါသည်။

ရင်းမြစ် [China's trade policy bank offers credit support for imports from RCEP members - News - 云桥网英文 \(yunnangateway.com\)](#)

ဒေါက်တာဝေရီလင်း၊ စီးပွားရေးသံမှူး၊ ကူမင်း

.....

တရုတ်နိုင်ငံ၏ စိုက်ပျိုးရေးထုတ်လုပ်မှုတွင် ရေအရင်းအမြစ်ထိန်းသိမ်းရန် ဒုတိယဝန်ကြီးချုပ် အလေးပေးပြောဆို

တရုတ်နိုင်ငံ၊ ပေကျင်းတွင် (၁-၁၁-၂၂)ရက်နေ့တွင် ကျင်းပသော စိုက်ပျိုးရေးလုပ်ငန်း ဆိုင်ရာ တယ်လီကွန်ဖရင့်သို့ တရုတ်ဒုတိယဝန်ကြီးချုပ် Hu Chunhua တက်ရောက်ပြီး လာမည့် ဆောင်းရာသီနှင့် နွေဦးရာသီများအတွင်း ရေထိန်းသိမ်းမှုဆိုင်ရာ အဆောက်အအုံများ တည်ဆောက်မှုမြှင့်တင်ရန်နှင့် လယ်ယာထွက်ကုန်များ မြှင့်တင်ရန် အလေးပေးပြောကြားခဲ့ကြောင်း ဆောင်းရာသီနှင့် နွေဦးရာသီသည် လယ်ယာမြေရေ ထိန်းသိမ်းစောင့်ရှောက်ရေး စီမံကိန်းများ ဆောက်လုပ်ရန်အတွက် ရွှေ့ရောင်ကာလဖြစ်ကြောင်း လယ်ယာမြေရေထိန်းသိမ်းမှု အခြေခံ အဆောက်အအုံများ အားကောင်းလာစေရန် ကြိုးပမ်းဆောင်ရွက်ရန်၊ နိုင်ငံတော်၏ ရေကွန်ရက် နှင့်ပတ်သက်သော အဓိကကျသော ပရောဂျက်များကို အရှိန်မြှင့်တင်ဆောင်ရွက်ရန်နှင့် အမြဲတမ်း အခြေခံလယ်မြေအားလုံးကို စံမြင့်လယ်မြေများအဖြစ် တည်ဆောက်ရန် အဓိကစီမံချက်များကို ရေးဆွဲရန် ၎င်းက တိုက်တွန်းခဲ့ကြောင်း ဆောင်းဂျူစိုက်ဧရိယာများ တည်ငြိမ်နေရန်နှင့် ဆောင်း ဆီထွက်သီးနှံ(မုံညှင်းစေ့) ထုတ်လုပ်မှုကို တိုးချဲ့ရန်လိုအပ်ကြောင်း ဝက်သားနှင့် အခြားအဓိက စိုက်ပျိုးရေးထွက်ကုန်များ တည်ငြိမ်စွာထုတ်လုပ်မှုနှင့် ထောက်ပံ့ရေးတို့ကို သေချာစေရန်နှင့် သဘာဝဘေးအန္တရာယ် ကာကွယ်ရေးနှင့် လျော့ပါးရေးလုပ်ငန်းများကို အားကောင်းလာစေရန် အတွက်လည်း ကြိုးပမ်းဆောင်ရွက်သင့်သည်ဟု ဟူက မှတ်ချက်ပြုကြောင်းသိရှိရပါသည်။

ရင်းမြစ် [Chinese vice premier stresses water conservancy, agricultural production - News - 云桥网英文 \(yunnangateway.com\)](http://www.yunnangateway.com)

ဒေါက်တာဝေရီလင်း၊ စီးပွားရေးသံမှူး
ကူမင်း

တရုတ်နိုင်ငံတွင် စည်းမျဉ်းများ အသက်ဝင်လာသည်နှင့်အမျှ ကိုယ်ပိုင်စီးပွားရေးလုပ်ငန်းများ ခေတ်သစ်သို့ ရောက်ရှိလာ

တရုတ်နိုင်ငံ၏ ကိုယ်ပိုင်အလုပ်လုပ်ကိုင်သော စီးပွားရေးလုပ်ငန်းများကို မြှင့်တင်ရန် အဓိကစည်းမျဉ်းတစ်ရပ်ကို (၁-၁၁-၂၂) ရက်နေ့တွင် စတင်အသက်ဝင်ခဲ့ကြောင်း အစိုးရတာဝန် ရှိသူများနှင့် လုပ်ငန်းကျွမ်းကျင်သူများက ယင်းကြောင့် ကိုဗစ်-၁၉ ကာလအတွင်း တစ်ဦးချင်း စီးပွားရေး၏ မျှော်လင့်ချက်များကို တည်ငြိမ်စေပြီး ရေရှည်တွင် စစ်မှန်သောစီးပွားရေးကို

တွန်းအားပေးမည်ဟု ပြောကြားခဲ့ကြောင်း စည်းမျဉ်းသည် အခွန်ကောက်ခံမှု၊ ဘဏ္ဍာရေး၊ အလုပ်အကိုင်၊ ဒစ်ဂျစ်တယ်ဖွံ့ဖြိုးတိုးတက်မှုနှင့် ဉာဏပစ္စည်းဆိုင်ရာ အကာအကွယ်ပေးရေးအပါအဝင် စီးပွားရေးလုပ်ငန်းတစ်ခုချင်းစီအတွက် ပိုမိုကြီးမားသော အထောက်အပံ့မူဝါဒများကို ကတိပြုထားကြောင်း ဥပမာအားဖြင့် ဒေသန္တရအစိုးရများသည် လုပ်ငန်းပရဝုဏ်-အဆောက်အအုံပံ့ပိုးမှုများ တိုးမြှင့်ပေးသင့်ပြီး လျှပ်စစ်နှင့် ငှားရမ်းခများကဲ့သို့သော ကုန်ကျစရိတ်များကို လျှော့ချသင့်သည်ဟု ပြဋ္ဌာန်းထားကြောင်း "စီးပွားရေး ဖွံ့ဖြိုးတိုးတက်မှု၊ အလုပ်အကိုင်ရရှိမှု၊ ဝင်ငွေတိုးရေးနှင့် ပြည်သူများ၏ဘဝ အဆင်ပြေချောမွေ့စေရေးတို့တွင် အစားထိုး၍မရသော အခန်းကဏ္ဍမှပါဝင်သည့် လူတစ်ဦးချင်း သို့မဟုတ် မိသားစုလုပ်ငန်း အသေးစားစီးပွားရေးလုပ်ငန်းများသို့ လက်တွေ့ကျသော တွန်းအားများရရှိရေး ဆောင်ရွက်ရန် ရည်ရွယ်ထားကြောင်း" ပြည်နယ်အုပ်ချုပ်ရေးအဖွဲ့ ဒုတိယအကြီးအကဲ Pu Chun က ပြောကြားခဲ့သည်။

"ထူးခြားသည်မှာ မကြာသေးမီနှစ်များအတွင်း တိုက်ရိုက်ထုတ်လွှင့်ခြင်း၊ အသေးစား e-commerce နှင့် မီဒီယာအသစ်များကဲ့သို့သော တွန်းသစ်ကဏ္ဍများမှ ကိုယ်ပိုင်လုပ်ငန်းလုပ်ကိုင်သည့် စီးပွားရေးလုပ်ငန်းများ မြှင့်တက်လာသည်ကို မြင်တွေ့ခဲ့ရကြောင်း ၎င်းတို့သည် နိုင်ငံ၏ စုစုပေါင်းကိုယ်ပိုင်အလုပ်လုပ်ကိုင်သည့် အိမ်ထောင်စုများ၏ ၃၀ ရာခိုင်နှုန်းနီးပါးရှိပြီး ဈေးကွက်ထဲသို့ တက်ကြွမှုအသစ်များကို ပေးလျက်ရှိကြောင်း စက်တင်ဘာလကုန်အထိ တစ်နိုင်ငံလုံးတွင် ကိုယ်ပိုင်စီးပွားရေးလုပ်ငန်းပေါင်း ၁၁၁ သန်းကျော် မှတ်ပုံတင်ထားပြီး နိုင်ငံ၏ စုစုပေါင်းဈေးကွက်ကစားသူဦးရေ၏ သုံးပုံနှစ်ပုံခန့်ရှိကြောင်း ၎င်းတို့အနက်မှ ၉၀ ရာခိုင်နှုန်းအထိသည် လက်လီရောင်းချခြင်း၊ နေရာထိုင်ခင်းနှင့် အစားအသောက်နှင့် နေထိုင်မှု ဝန်ဆောင်မှုများ အပါအဝင် အဆင့်မြင့်ကဏ္ဍတွင် ပါဝင်ခဲ့ကြကြောင်း စီးပွားရေးနှင့် ကူးသန်းရောင်းဝယ်ရေးဒုတိယဝန်ကြီးဟောင်းနှင့် နိုင်ငံတကာစီးပွားရေး ဖလှယ်ရေးဗဟိုဌာန၏ ဒုတိယဥက္ကဋ္ဌဖြစ်သူ Wei Jianguo က စည်းမျဉ်းတွင် ပါဝင်သော အစီအမံများသည် အချိန်ခါသင့်ဖြစ်ပြီး သေချာစွာသတ်မှတ်ထားခြင်းဖြစ်ကြောင်း "၎င်းသည် ယုံကြည်မှုကို ကောင်းစွာမြှင့်တင်ပေးပြီး ဈေးကွက် မျှော်လင့်ချက်များကို တည်ငြိမ်စေကြောင်း အထူးသဖြင့် ၎င်းတို့ အများစုသည် လည်ပတ်စရိတ်၊ စုဆောင်းခြင်းနှင့် ချေးငွေရယူခြင်းအတွက် အခက်အခဲများ နှင့်ရင်ဆိုင်ရသည့်အခါတွင်ဖြစ်ကြောင်း ဟု Wei က ပြောကြားခဲ့သည်။

China Daily၏ စီမံအုပ်ချုပ်မှုမှ ဆောင်ရွက်သော စစ်တမ်းတစ်ခုအရ ယခုနှစ် အစပိုင်းမှ စတင်၍ အိမ်ထောင်စု ၈၀ ရာခိုင်နှုန်းနီးပါးသည် အခြေခံလူနေမှု အဆင့်အတန်းကို ပံ့ပိုးပေးနိုင်ရုံသာရှိသော လစဉ်ပျမ်းမျှဝင်ငွေ ယွမ် ၁၀,၀၀၀ (အမေရိကန် ဒေါ်လာ ၁၃၈၉) ထက်နည်းပါးသော ဝင်ငွေကိုသာ ရရှိခဲ့ကြောင်း "ယခင်ပံ့ပိုး ကူညီမှုမူဝါဒများနှင့် နှိုင်းယှဉ်ပါက စည်းမျဉ်းသစ်တွင်

မူဝါဒများ ချမှတ်ရာတွင် အများအားဖြင့် သေးငယ်ပြီး အကန့်အသတ်ရှိသော လုပ်ငန်းများ၏ လုပ်ငန်းကဏ္ဍများတွင် သက်ဆိုင်ရာအာဏာပိုင်များ၏ ခွဲခြားဆက်ဆံ ခံရနိုင်ချေရှိ၍ ကိုယ်ပိုင်စီးပွားရေးလုပ်ငန်းများကို ခွဲခြားဆက်ဆံခြင်းမပြုရန် စည်းမျဉ်းရေးဆွဲသူများက အလေးပေးကြကြောင်း ဖော်ပြထားပါသည်။

လွန်ခဲ့သည့်နှစ်အနည်းငယ်အတွင်း၊ အစိုးရသည် ကိုယ်ပိုင်လုပ်ငန်း သို့မဟုတ် အိမ်တွင်းစက်မှုလုပ်ငန်းများ ဖွံ့ဖြိုးတိုးတက်လာစေရန် မူဝါဒများချမှတ်ခဲ့ကြောင်း "ကိုယ်ပိုင်စီးပွားရေးလုပ်ငန်းများကို ပိုမိုပံ့ပိုးနိုင်စေရန် ပေါင်းစပ်အခွန်ပေးဆောင်ရေးမူဝါဒကို ယခုနှစ်အတွင်း အကောင်အထည်ဖော်သွားမည်ဖြစ်ကြောင်း အထူးသဖြင့် ၎င်းတို့သည် အခြားလုပ်ငန်းများကဲ့သို့ ကြီးမားသော VAT ပြန်အမ်းငွေမူဝါဒများကို ခံစားနိုင်မည်" ဖြစ်ကြောင်း အဆိုပါလုပ်ငန်းအုပ်စုအတွက် ၂၀၂၀ ခုနှစ်မှ ယခုနှစ် ၂၀၂၂ ခုနှစ် စက်တင်ဘာလကုန်အထိ ယွမ်ငွေ ၁ ထရီလီယံတန်ဖိုးရှိ အခွန်နှင့် အခကြေးငွေများကို လျှော့ချလိုက်ကြောင်းဟု နိုင်ငံတော်အခွန်ရုံးမှ တာဝန်ရှိသူ Dai Shiyou ထံမှသိရှိရပါသည်။

ရင်းမြစ် [Self-employed businesses enter new era as regulation takes effect - News - 云桥网英文 \(yunnangateway.com\)](#)

ဒေါက်တာဝေရီလင်း၊ စီးပွားရေးသံမှူး
ကူမင်း

.....
တရုတ်နိုင်ငံ၊ ရှန်ဟိုင်းတွင်ကျင်းပမည့် (၅) ကြိမ်မြောက် CIIE အတွက်
ကြိုတင်ပြင်ဆင်မှုများ နောက်ဆုံးအဆင့်သို့ ရောက်ရှိ

တရုတ်နိုင်ငံ၊ ရှန်ဟိုင်းတွင် ပဉ္စမအကြိမ်မြောက် CIIE ကို (၅-၁၁-၂၂)မှ (၁၀-၁၁-၂၂) ရက်နေ့အထိ ကျင်းပမည်ဖြစ်ပြီး နိုင်ငံပေါင်း ၁၄၅ နိုင်ငံ၊ ဒေသတွင်းနှင့် နိုင်ငံတကာအဖွဲ့အစည်းများမှ ကိုယ်စားလှယ်များ (CIIE) တွင် လာရောက် ပါဝင်မည်ဖြစ်ကြောင်း ပွဲစီစဉ်သူက (၁-၁၁-၂၂) ရက်နေ့တွင် ပြောကြားကြောင်း သိရှိရပါသည်။

ရင်းမြစ် [Preparations for 5th CIIE enter final stage - News - 云桥网英文 \(yunnangateway.com\)](#)

ဒေါက်တာဝေရီလင်း၊ စီးပွားရေးသံမှူး
ကူမင်း

ဂျာမနီနိုင်ငံ၏ စီးပွားရေးအခြေအနေ

ဂျာမနီနိုင်ငံ၏ ဂျီဒီပီသည် ၂၀၂၂ ခုနှစ် တတိယသုံးလတာကာလ (ဇူလိုင်-စက်တင်ဘာ) တွင် ဒုတိယသုံးလပတ်ထက် (၀.၃) ရာခိုင်နှုန်းအားဖြင့် တိုးတက်ခဲ့ပြီး၊ ၂၀၂၁ ခုနှစ် ကာလတူထက် (၁.၁) ရာခိုင်နှုန်း ပိုမိုတိုးတက်ခဲ့ပါသည်။ ဂျီဒီပီတိုးတက်မှုသည် အဓိကအားဖြင့် private consumption expenditure ပိုင်းတွင် တိုးတက်ခဲ့ခြင်းဖြစ်ကြောင်းနှင့် Supply side အခက်အခဲ၊ ဈေးနှုန်းများမြင့်တက်နေမှုနှင့် စီးပွားရေးအကျပ်အတည်းကာလအတွင်း စီမံဆောင်ရွက်မှုများဖြင့် ထိန်းကျောင်းဆောင်ရွက်ထားနိုင်ကြောင်း Federal Statistical Office (Destatis) က စာရင်းထုတ်ပြန်ထားပါသည်။ ကုန်ပစ္စည်းဈေးနှုန်းများ ဆက်လက်မြင့်တက်လျက်ရှိပြီး ငွေကြေးဖောင်းပွမှုနှုန်းသည် ၂၀၂၂ ခုနှစ် စက်တင်ဘာလတွင် (၁၀) ရာခိုင်နှုန်းမှ အောက်တိုဘာလတွင် (၁၀.၄) ရာခိုင်နှုန်းသို့ ရောက်ရှိရန် ခန့်မှန်းထားရှိပြီး ယခင်နှစ် ကာလတူထက်လည်း (၁၀.၄) ရာခိုင်နှုန်း ပိုမိုတိုးတက်လာကြောင်း သိရှိရပါသည်။

ဂျာမနီနိုင်ငံတွင် ၂၀၂၂ ခုနှစ်ဇွန်လအတွင်းက Minimum Wage Act (MiLoG) ကို ထပ်မံဖြည့်စွက် ပြင်ဆင်ခြင်းပြုလုပ်ခဲ့မှုအရ လူတစ်ဦး ပျမ်းမျှအနည်းဆုံးလုပ်ခလစာကို ၂၀၂၂ ခုနှစ်အောက်တိုဘာလ (၁) ရက်နေ့မှ စတင်၍ ၁ နာရီလျှင် (၁၂) ယူရို ရရှိရန် သတ်မှတ်ထားပါသည်။

Source:https://www.destatis.de/EN/Press/2022/10/PE22_458_611.html;jsessionid=5FE3F26DD03E998B412011603EE2E289.live732
https://www.destatis.de/EN/Press/2022/10/PE22_457_811.html;jsessionid=5FE3F26DD03E998B412011603EE2E289.live732

<https://www.zoll.de/SharedDocs/Fachmeldungen/>
သီတာဝင်းဌေး၊ စီးပွားရေးသံမှူး
ဘာလင်

ဥရောပဒေသနိုင်ငံများရှိ ငွေကြေးဖောင်းပွမှုနှင့် ထောက်ပံ့မှုအစီအစဉ်များ

ဥရောပဒေသတွင် ငွေကြေးဖောင်းပွမှုနှင့် လူနေမှုစရိတ်များ မြင့်တက်လာမှုများကြောင့် သက်ဆိုင်ရာနိုင်ငံအစိုးရများသည် အိမ်ထောင်စုများနှင့် စီးပွားရေးလုပ်ငန်းများအတွက် ဆောင်ရွက်ပေးနိုင်မည့် အစီအမံများကိုချမှတ်နေကြပါသည်။ ယူရိုဇုန်ဒေသ ငွေကြေးဖောင်းပွမှုမှာ ၂၀၂၂ ခုနှစ် ဩဂုတ်လတွင် (၉.၁)ရာခိုင်နှုန်းမှ စက်တင်ဘာလတွင် (၉.၉)ရာခိုင်နှုန်းသို့ ရောက်ရှိခဲ့ပြီး

စွမ်းအင်ဈေးနှုန်းမြင့်တက်မှုမှာအဓိကဖြစ်ပြီး အခြားစားသောက်ကုန်၊ အိမ်ယာငှားရမ်းမှုနှင့် ဝန်ဆောင်မှုစရိတ်များလည်း ဆက်လက်မြင့်တက်လာမှုများကြောင့် ဖြစ်ပါသည်။ အီးယူအဖွဲ့ဝင်နိုင်ငံများသည် ၎င်းတို့၏ အမျိုးသားစွမ်းအင်မူဝါဒများအတွက် များစွာတာဝန်ရှိသူများဖြစ်ကြပြီး အီးယူစည်းမျဉ်းများအရ အဖွဲ့ဝင်နိုင်ငံများအနေဖြင့် စားသုံးသူပြည်သူများအား စရိတ်များမြင့်တက်လာမှုမှ ကာမိနိုင်စေရန်အတွက် အရေးပေါ်အစီအမံများ (emergency measures) စီစဉ်ပံ့ပိုးပေးရန် ခွင့်ပြုထားရှိခြင်းကြောင့် နိုင်ငံများအလိုက် ထောက်ပံ့မှုအစီအစဉ်များကို ပြုလုပ်လျက်ရှိကြပါသည်။

ဂျာမနီနိုင်ငံတွင် လာမည့်ဒီဇင်ဘာလအတွက် အိမ်ထောင်စုများနှင့် အသေးစားအလတ်စားလုပ်ငန်းများ၏ ဓါတ်ငွေ့သုံးစွဲမှုကျသင့်စရိတ်များပေါ် ပံ့ပိုးမှုအစီအစဉ်များပြုလုပ်ပေးသွားမည်ဖြစ်ပြီး ၂၀၂၃ ခုနှစ်မတ်လမှစတင်၍ (၁၄)လအတွင်း ဓါတ်ငွေ့သုံးစွဲမှုကျသင့်ငွေ၏ ပထမ(၈၀) ရာခိုင်နှုန်းပေါ်တွင် တစ်ကီလိုဝပ်နာရီလျှင် ယူရို(၀.၁၂)ဖြင့် ပေးဆောင်ရန်ဖြစ်ပါသည်။ စီးပွားရေးလုပ်ငန်းကြီးများအနေဖြင့် ၂၀၂၃ ခုနှစ်ဇန်နဝါရီလမှစတင်၍ (၁၆)လအတွင်း ဓါတ်ငွေ့သုံးစွဲမှုကျသင့်ငွေ၏ ပထမ(၇၀) ရာခိုင်နှုန်းပေါ်တွင် တစ်ကီလိုဝပ်နာရီလျှင် ယူရို(၀.၀၆၈)ဖြင့် ပေးဆောင်ရန်ဖြစ်ပါသည်။ အစိုးရအနေဖြင့် ၂၀၂၄ ခုနှစ် မတ်လအထိ ဓါတ်ငွေ့သုံးစွဲမှုအတွက် value-added tax အပေါ် မူလ(၁၉) ရာခိုင်နှုန်းမှ (၇) ရာခိုင်နှုန်းသို့ လျော့ချပေးထားပြီးဖြစ်ပါသည်။ ထို့ပြင် ပြီးခဲ့သည့် အောက်တိုဘာလအတွင်းက ဂျာမနီလွှတ်တော်က စွမ်းအင်ဆိုင်ရာထောက်ပံ့မှု အစီအစဉ်များအတွက် ယူရို(၂၀၀) ဘီလီယံကို အတည်ပြုခွင့်ပြုပေးခဲ့ပြီး ဖြစ်ပါသည်။ အခြားထောက်ပံ့မှုအစီအစဉ်များအနေဖြင့် ပုံမှန်အခွန်ပေးဆောင်နေသော လခစားဝန်ထမ်းများအတွက် တစ်ဦးလျှင် ယူရို(၃၀၀) နှုန်းဖြင့်လည်းကောင်း၊ မိသားစုများရှိ ကလေးငယ်များအတွက် တစ်ဦးလျှင် ယူရို(၁၀၀) နှုန်းဖြင့်လည်းကောင်း၊ အကျိုးခံစားခွင့်ရှိသည့်မိသားစုများအတွက် တစ်ဦးလျှင် ယူရို(၂၀၀) နှုန်းဖြင့်လည်းကောင်း တစ်ကြိမ်စီ (one-off payment) ထောက်ပံ့မှုများ ပြုလုပ်ပေးထားပါသည်။

အီတလီနိုင်ငံတွင် စက်တင်ဘာလ၌ လုပ်ငန်းများနှင့် အိမ်ထောင်စုများအတွက် မြင့်တက်လာသော လူနေမှုစရိတ်များမှ ကာမိစေရန် ယူရို(၁၄)ဘီလီယံကို ထောက်ပံ့ပေးခဲ့ပြီး လုပ်သားဦးရေ (၂၂) သန်းနှင့် တစ်နှစ်ဝင်ငွေ ယူရို(၂၀၀၀၀)အောက်ရရှိသော အငြိမ်းစားပင်စင်ယူပြီးသူများအတွက် ယူရို(၁၅၀) စီကိုလည်း တစ်ကြိမ်ထောက်ပံ့ရန်စီစဉ်ထားရှိပါသည်။ ထို့အတူ စွမ်းအင်ဈေးနှုန်းမြင့်တက်မှုမှ အကျိုးအမြတ်ရရှိသည့် အခွန်ကောက်ခံသည့် ကုမ္ပဏီများအနေဖြင့် ထောက်ပံ့မှုအစီအစဉ်တွင် ပါဝင်ကူညီဆောင်ရွက်ရန် ကြေငြာချက်ထုတ်ပြန်ထားပါသည်။ စပိန်နိုင်ငံတွင်လည်း အခွန်ကောက်ခံသည့်ကုမ္ပဏီများသို့ အလားတူအစီအစဉ်မျိုး စည်းကြပ်ဆောင်

ရွက်လျှက် ရှိပါသည်။ စွမ်းအင်သုံးစွဲမှုဘီလ်များပေါ် ကောက်ခံသည့် value-added tax (VAT)ကို မူလ(၂၁) ရာခိုင်နှုန်းမှ (၁၀) နှုန်းသို့လည်းကောင်း၊ လျှပ်စစ်ဓါတ်အား သုံးစွဲမှုအတွက် အခွန် ကောက်ခံမှုကို မူလ(၇) ရာခိုင်နှုန်းမှ (၀.၅)နှုန်းသို့ လည်းကောင်း လျော့ချပေးခဲ့ပါသည်။ တစ်နှစ် တာကာလ ဓါတ်ငွေသုံးစွဲခအတွက် ဥရောပကော်မရှင်၏ သဘောတူခွင့်ပြုချက်ဖြင့် ပျမ်းမျှသုံးစွဲ သည့် တစ်မီဂါဝပ်နာရီလျှင် ယူရို(၅၀) အောက် လျော့နည်းသတ်မှတ်ထားရှိပြီး တစ်နှစ်ဝင်ငွေ ယူရို(၁၄၀၀၀)ထက် လျော့နည်းရရှိသူများအတွက်လည်း တစ်ကြိမ်ထောက်ပံ့ငွေအဖြစ် ယူရို(၂၀၀) စီ သတ်မှတ်ထားရှိပါသည်။

နယ်သာလန်နိုင်ငံတွင် အိမ်ထောင်စုများအားလုံးအတွက် နိုဝင်ဘာလ(၁) ရက်နေ့မှစတင် ၍ လျှပ်စစ်နှင့် ဓါတ်ငွေဈေးနှုန်းများ သတ်မှတ်ပေးမည်ဖြစ်ပြီး နိုဝင်ဘာလနှင့် ဒီဇင်ဘာလ အတွက် ကျသင့်သည့်ဘီလ်များအပေါ် ယူရို(၁၉၀) စီ လျော့ပေါ့ပေးမည်ဖြစ်သည်။ ထို့ပြင်အစိုးရ အနေဖြင့် ဝင်ငွေနည်းပါးသော အိမ်ထောင်စုများအတွက် ယူရို(၁၃၀၀) စီ တစ်ကြိမ်ထောက်ပံ့ပေး မည်ဖြစ်ပါသည်။ စွမ်းအင်သုံးစွဲမှုအပေါ် value-added tax (VAT) ကိုလည်း မူလ(၂၁)ရာခိုင်နှုန်းမှ (၇)ရာခိုင်နှုန်းသို့ လျော့ချသတ်မှတ် ပေးထားပြီးဖြစ်ပါသည်။

ပိုလန်နိုင်ငံတွင် စွမ်းအင်၊ ဓါတ်ဆီနှင့် အခြေခံစားကုန်များအပေါ် အခွန်ကောက်ခံမှုများ လျော့ချပေးခဲ့ပြီး အိမ်ထောင်စုများနှင့် ကျောင်း၊ ဆေးရုံစသည့် အဖွဲ့အစည်းများအတွက် သတ် မှတ်ဓါတ်ငွေဈေးနှုန်းများအတိုင်း ကောက်ခံခြင်းကို ၂၀၂၇ ခုနှစ်အထိ တိုးမြှင့်ပေးခဲ့ပါသည်။ ပိုလန်နိုင်ငံအစိုးရက ပြီးခဲ့သည့် ဇူလိုင်လအတွင်းက အိမ်ထောင်စုတစ်ခုလျှင် zlotys (၃၀၀၀) (ညီမျှ ၆၃၃ ယူရို)ကို ထောက်ပံ့ပေးရန် သဘောတူဆုံးဖြတ်ခဲ့ပြီး ဝန်ကြီးချုပ် Mateusz Morawiecki က ထောက်ပံ့မှု စုစုပေါင်း zlotys (၅၀)ဘီလီယံ(ယူရို ၁၀.၅ဘီလီယံ) ခန့်ရှိကြောင်း ပြောကြားခဲ့ပါသည်။ အစိုးရအနေဖြင့် လာမည့်နှစ်အတွက် လျှပ်စစ်နှင့်ဓါတ်ငွေဈေးနှုန်း သတ် မှတ်မှုများကို ယခုနှစ်သတ်မှတ်နှုန်းများအတိုင်း ဆက်လက်ထားရှိမည်ဖြစ်ပြီး အိမ်ထောင်စုများ အတွက် ၁ နာရီလျှင် (၂၀၀၀) ကီလိုဝပ်နှုန်းသုံးစွဲရန် ကန့်သတ်ဆောင်ရွက်သွားမည် ဖြစ်ပါသည်။

ဥရောပနိုင်ငံတစ်ခုဖြစ်သည့် ယူကေနိုင်ငံတွင်လည်း အိမ်ထောင်စုများ၏ စွမ်းအင်သုံးစွဲမှု ဘီလ်များအတွက် အောက်တိုဘာလမှ လာမည့်နှစ် မတ်လအထိ ပေါင်စတာလင် (၄၀၀) ကို (၆) ကြိမ် အရစ်ကျစနစ်ဖြင့် ထောက်ပံ့သွားရန် စီစဉ်ထားရှိပါသည်။ ထို့ပြင် အငြိမ်းစားပင်စင်ခံစားနေ သူများအတွက် လူနေမှုစရိတ်မြင့်မားမှုများကာမိစေရန် လာမည့်ဆောင်းရာသီကာလတွင် အပို ထပ်ဆောင်း ကြေးအနေဖြင့် ပေါင်စတာလင်(၃၀၀) ကိုလည်းကောင်း၊ မသန်မစွမ်းသူများအတွက် ပေါင်စတာလင် (၁၅၀)ကို လည်းကောင်း ထောက်ပံ့ရန်စီစဉ်ထားရှိပါသည်။ ဈေးဆိုင်များစား သောက်ဆိုင်များအနေဖြင့် ပထမ (၆) လ နောက်ပိုင်းတွင် စွမ်းအင်သုံးစွဲမှုဘီလ်များအတွက်

ဘဏ္ဍာငွေထောက်ပံ့မှုရရှိရန် စီစဉ်ပေးထားပါသည်။ ယခင်ဝန်ကြီးချုပ် Ms.LizTruss လက်ထက် တွင် အိမ်ထောင်စုများအားနောက်ထပ်(၂) နှစ်အတွင်း လျှပ်စစ်ဓါတ်အား သုံးစွဲမှုအတွက် ပျမ်းမျှ တစ်နှစ်လျှင် ပေါင်စတာလင် (၂၅၀၀) ထက် ပိုမိုကျခံခြင်း မရှိစေရန် သတ်မှတ်ထားရှိသော် လည်း လက်ရှိအစိုးရသစ် Mr.Rishi Sunak လက်ထက်တွင် First Chancellor ဖြစ်သူ Mr.Jeremy Hunt က အဆိုပါအစီအစဉ်ကို ၂၀၂၃ ခုနှစ် ဧပြီလအထိသာ ကန့်သတ် ခွင့်ပြုထားရှိ ပါသည်။

Source:<https://www.euronews.com/next/2022/10/26/energy-bills-are-soaring-in-europe-what-are-countries-doing-to-help-you-pay-them>

သီတာဝင်းဌေး၊ စီးပွားရေးသံမှူး
ဘာလင်

ယူရိုဇန်ဒေသ ငွေကြေးဖောင်းပွမှုအခြေအနေနှင့် အတိုးနှုန်းထပ်မံတိုးမြှင့်မှု

ယူရိုဇန်ဒေသ၏ ငွေကြေးဖောင်းပွမှုသည် ဆက်လက်မြင့်တက်လျက်ရှိပြီး နောက်ဆုံးခန့်မှန်းထားမှုအရ နှစ်စဉ်ငွေကြေးဖောင်းပွမှုနှုန်းမှာ (၉.၉) ရာခိုင်နှုန်းရောက်ရှိရန် ခန့်မှန်းထားရှိပြီး ယခင်နှစ် ငွေကြေးဖောင်းပွမှုနှုန်းမှာ (၃.၄) ရာခိုင်နှုန်းသာ ရှိခဲ့ပါသည်။ Eurostat အဖွဲ့အစည်း၏ ခန့်မှန်းမှုအရ ယူရိုဇန်ဒေသတွင် အောက်တိုဘာလတွင် ငွေကြေးဖောင်းပွမှုနှုန်း (၁၀.၇) ရာခိုင်နှုန်းသို့ရောက်ရှိရန် ခန့်မှန်းထားပြီး နှစ်ပေါင်း(၄၀) အတွင်းအမြင့်ဆုံးသို့ရောက်ရှိခဲ့ပါသည်။ အီးယူအဖွဲ့ဝင်နိုင်ငံအချို့၏ အောက်တိုဘာလငွေကြေးဖောင်းပွမှုအခြေအနေမှာ ဘယ်လ်ဂျီယံနိုင်ငံတွင် (၁၃.၁)ရာခိုင်နှုန်း၊ လစ်သူယေးနီးယားနိုင်ငံတွင် (၂၂)ရာခိုင်နှုန်း၊ လပ်ဗီးယားနိုင်ငံတွင် (၂၁.၈) ရာခိုင်နှုန်းနှင့် အက်စ်တိုးနီးယားနိုင်ငံတွင် (၂၂.၄) ရာခိုင်နှုန်း အသီးသီးဖြစ်ကြပါသည်။

ကဏ္ဍတစ်ခုခြင်းလေ့လာမှုအရ စွမ်းအင်ကဏ္ဍငွေကြေးဖောင်းပွမှုနှုန်းမှာ ဩဂုတ်လနှင့် စက်တင်ဘာလတွင် (၃၈.၆) ရာခိုင်နှုန်းနှင့် (၄၀.၇) ရာခိုင်နှုန်း အသီးသီးရှိခဲ့ရာမှ အောက်တိုဘာလတွင်(၄၁.၉)ရာခိုင်နှုန်းသို့ ရောက်ရှိလာခဲ့ကြောင်း သိရှိရပါသည်။ စွမ်းအင်နှင့် စားသောက်ကုန်ဈေးနှုန်းများ မြင့်တက်လာခြင်းကို လေ့လာဆန်းစစ်ကြည့်လျှင် ဥရောပဒေသ သဘာဝဓါတ်ငွေ့တင်သွင်းမှု၏ (၄၀) ရာခိုင်နှုန်းသည် ရုရှားနိုင်ငံမှဖြစ်ပြီး ရုရှား-ယူကရိန်း ပဋိပက္ခဖြစ်ပွားခဲ့ပြီး နောက်ပိုင်း ရုရှားနိုင်ငံမှ ဓါတ်ငွေ့တင်သွင်းမှုလျော့ချခဲ့ရာမှ စွမ်းအင်ဈေးနှုန်းများ များစွာမြင့်တက်လာခဲ့ပါသည်။ ထို့ပြင် ရုရှားနှင့် ယူကရိန်းနိုင်ငံတို့သည် ကမ္ဘာ့ဂျုံနှင့် မုယောစပါးထုတ်လုပ်မှု၏ သုံးပုံတစ်ပုံကိုလည်းကောင်း၊ ကမ္ဘာ့နေကြာဆီ ထုတ်လုပ်မှု၏ သုံးပုံနှစ်ပုံကိုလည်းကောင်း

ထုတ်လုပ်နေကြပြီး ယူကရိန်းနိုင်ငံသည် ကမ္ဘာတွင် စတုတ္ထအကြီးဆုံး ပြောင်းတင်ပို့နေသည့် နိုင်ငံလည်း ဖြစ်ပါသည်။

European Central Bank (ECB) က ယူရိုဇန်ဒေသငွေကြေးဖောင်းပွမှုကို ကုစားနိုင်ရန် အတွက် ၂၇.၁၀.၂၀၂၂ ရက်နေ့တွင် အတိုးနှုန်းကို (၀.၇၅)အမှတ် ထပ်မံတိုးမြှင့်လိုက်ရာ စက်တင်ဘာလတွင် တိုးမြှင့်ခဲ့သည့် အပ်ငွေအတိုးနှုန်း (၀.၇၅)ရာခိုင်နှုန်းမှာ (၁.၅) ရာခိုင်နှုန်းနှင့် ချေးငွေပေါ်အတိုးနှုန်းမှာ ယခင် (၁.၂၅)ရာခိုင်နှုန်းမှ (၂) ရာခိုင်နှုန်းသို့ တိုးမြှင့်ရောက်ရှိလာပါသည်။ ECB သည် ဇူလိုင်လနှင့် စက်တင်ဘာလတို့တွင် အတိုးနှုန်းများတိုးမြှင့်ဆောင်ရွက်ခဲ့ပြီး ယခုအကြိမ်သည် တတိယအကြိမ် တိုးမြှင့်ခြင်းဖြစ်ပြီး ဆယ်စုနှစ်ကျော်ကာလအတွင်း အမြင့်ဆုံးအတိုးနှုန်း ဖြစ်ပါသည်။ အတိုးနှုန်းမြှင့်တက်မှုကြောင့် အပေါင်စာချုပ်များ၊ ချေးငွေနှင့် ခရက်ဒစ်ကတ်များ ပိုမို ဈေးနှုန်းကြီးမြင့်လာနိုင်ပြီး အစိုးရများအနေဖြင့် အမျိုးသားကြွေးမြီအတွက် ပိုမိုပေးချေရခြင်းများ ရှိလာနိုင်မည် ဖြစ်ပါသည်။ တိုးမြှင့်လိုက်သော အတိုးနှုန်းသည် ယူရိုငွေကြေးသုံးစွဲသော အီးယူ အဖွဲ့ဝင်(၁၉)နိုင်ငံအတွက် နိုဝင်ဘာလ(၂)ရက်နေ့မှ စတင်သက်ဝင်မှု ရှိမည်ဖြစ်ပါသည်။ ECB အနေဖြင့် အခြားနိုင်ငံများရှိ ဗဟိုဘဏ်များနည်းတူ မြှင့်တက်လာနေသောဈေးနှုန်းကို လျော့ကျ လာစေရန်အတွက် အတိုးနှုန်းများမြှင့်တင်၍ စားသုံးသူများနှင့် စီးပွားရေးလုပ်ငန်းများက ပိုမိုဝယ် ယူသုံးစွဲလာကြစေရန် ဆောင်ရွက်လျက်ရှိပြီး ငွေကြေးဖောင်းပွမှုအခြေအနေပေါ်မူတည်၍ အတိုး နှုန်းများ ဆက်လက်တိုးမြှင့်နိုင်ဖွယ်ရှိကြောင်းလည်း ခန့်မှန်းထားရှိပါသည်။

ECB ဥက္ကဋ္ဌ Ms.Christine Lagarde က ယူရိုဇန်ဒေသ၏ တတိယသုံးလပတ်စီးပွားရေး အခြေအနေမှာ သိသာစွာနှေးကွေးလာနေပြီး လာမည့်နှစ်အစပိုင်းတွင်လည်းဆက်လက်အားနည်း နေနိုင်ချေရှိကြောင်း၊ ကုန်ထုတ်လုပ်မှုလုပ်ငန်းများတွင် အမှာစာအသစ်များရရှိမှုမှာလည်း ကျ ဆင်းလာနေကြောင်း ပြောကြားခဲ့ပါသည်။ ယူရိုဇန်ဒေသ၏ ပျမ်းမျှကြွေးမြီအခြေအနေသည် ၂၀၂၂ ခုနှစ် ဒုတိယသုံးလပတ်အကုန်တွင် ဂျီဒီပီ၏ (၉၄.၂) ရာခိုင်နှုန်းသို့ ရောက်ရှိခဲ့ကြောင်း သိရှိ ရပါသည်။

Source:<https://www.euronews.com/next/2022/10/19/record-inflation-which-country-in-europe-has-been-worst-hit-and-how-do-they-compare>
<https://www.euronews.com/my-europe/2022/10/27/ecb-announces-new-super-hike-of-interest-rates-to-tame-inflation-as-recession-draws-nearer>

သီတာဝင်းဌေး၊ စီးပွားရေးသံမှူး
ဘာလင်

ဆွေးနွေးပွဲတက်ရောက်ခြင်း (ဂျာမနီ)

German Export Association for Food and Agriproducts (GEFA) က ဦးဆောင်ကျင်းပသော (၈)ကြိမ်မြောက် GEFA Diplomats' Salon 2022 ဆွေးနွေးပွဲကို ၁.၁၁.၂၀၂၂ ရက်နေ့ ညနေပိုင်းတွင် ဘာလင်မြို့ Zollpackhof Restaurant ၌ ကျင်းပပြုလုပ်ခဲ့ရာ စီးပွားရေးသံမှူး တက်ရောက်ခဲ့ပါသည်။ ဆွေးနွေးပွဲသည် လက်ရှိကမ္ဘာလုံးဆိုင်ရာ စီးပွားရေးအပြောင်းအလဲများ ဖြစ်ပေါ်နေချိန်တွင် နိုင်ငံတကာကုန်သွယ်မှု၌ စိုက်ပျိုးရေးထွက်ကုန်များ တင်ပို့၊ တင်သွင်းမှုများ အတွက် မူဝါဒပိုင်း၊ လက်ရှိအခက်အခဲနှင့် စိန်ခေါ်မှုများ၊ ဖြေရှင်းဆောင်ရွက်သင့်သည့်အချက်များ စသည်တို့အတွက် ဘာလင်မြို့ရှိ သက်ဆိုင်ရာသံရုံးများမှ ကိုယ်စားလှယ်များ၊ ဖက်ဒရယ်နိုင်ငံ ခြားရေးဝန်ကြီးဌာနနှင့် စိုက်ပျိုးရေးဝန်ကြီးဌာနမှ တာဝန်ရှိသူများ၊ GEFA မှ တာဝန်ရှိသူများ၊ ဂျာမန်စိုက်ပျိုးရေးနှင့်မွေးမြူရေးဆိုင်ရာအသင်းအဖွဲ့များမှ ကိုယ်စားလှယ်များ တွေ့ဆုံ၍ Network- ing ပုံစံ ဆွေးနွေးဖလှယ်ကြရန် ရည်ရွယ်ကျင်းပပြုလုပ်ခြင်းဖြစ်ပြီး စုစုပေါင်း (၅၀) ဦးခန့် တက်ရောက်ခဲ့ကြပါသည်။

ဆွေးနွေးပွဲတွင် GEFA မှ Spokesperson ဖြစ်သူ Mr.Hartmut Kretschmerက ကြိုဆိုနှုတ်ခွန်းဆက်စကားပြောကြားပြီး GEFA အနေဖြင့် စိုက်ပျိုးရေးနှင့်စားသောက်ကုန် ပို့ကုန်လုပ်ငန်းတွင် ဦးဆောင်နေသော အဖွဲ့အစည်းဖြစ်ပြီး ပို့ကုန်လုပ်ငန်းရှင်ပေါင်း(၁၈၀၀)ခန့်ရှိကြောင်း၊ ဂျာမနီနိုင်ငံ၏ စိုက်ပျိုးရေးကဏ္ဍကုန်သွယ်မှုအခြေအနေနှင့် လက်ရှိအခြေအနေတွင် စိုက်ပျိုးရေးထွက်ကုန်နှင့် စားသောက်ကုန်များ ထုတ်လုပ်တင်ပို့မှုပိုင်းတွင် စိန်ခေါ်မှုများကြုံတွေ့နေရကြောင်း၊ ဂျာမနီနိုင်ငံအနေဖြင့် စိုက်ပျိုးရေးထုတ်ကုန်တင်သွင်းမှုက တင်ပို့မှုထက် ပိုမိုမြင့်တက်လာနေကြောင်း၊ သက်ဆိုင်ရာဌာန၊ အဖွဲ့အစည်းများမှ ကိုယ်စားလှယ်များတွေ့ဆုံ၍ ဆွေးနွေးဖလှယ်မှုများ၊ တိုးတက်ဆောင်ရွက်နိုင်မည့်နည်းလမ်းများနှင့် ပူးပေါင်းဆောင်ရွက်နိုင်မည့် အခွင့်အလမ်းများ ရရှိနိုင်ကြမည်ဟု မျှော်လင့်ပါကြောင်း၊ စိုက်ပျိုးရေးကဏ္ဍတွင် ဦးဆောင်နေသောနိုင်ငံများတွင်ပါဝင်သည့် နယ်သာလန်နိုင်ငံနှင့် ဘရာဇီးနိုင်ငံသံရုံးများမှ ကိုယ်စားလှယ်များက ဆက်လက်ဆွေးနွေးတင်ပြသွားမည်ဖြစ်ပါကြောင်း စသည်ဖြင့် ထည့်သွင်းပြောကြားပါသည်။

ဆက်လက်၍ Future orientation of agricultural exports from the perspective of one of the leading agricultural export nation ခေါင်းစဉ်ဖြင့် နယ်သာလန်နိုင်ငံသံရုံးနှင့် ဘရာဇီးနိုင်ငံသံရုံးတို့မှ စိုက်ပျိုးရေးဆိုင်ရာသံမှူးများဖြစ်သူ Mr.Jack Veraနှင့် Mr.Eduardo Frighetto တို့က Presentation အသီးသီးပြုလုပ်ရှင်းလင်းတင်ပြကြပါသည်။ နယ်သာလန်နိုင်ငံသံရုံးက ဆွေးနွေးတင်ပြရာတွင် နယ်သာလန်နိုင်ငံ၏ စိုက်ပျိုးရေးထွက်ကုန်များကုန်သွယ်မှုသည်

အီးယူနိုင်ငံများအနက် ဂျာမနီနိုင်ငံနှင့်အများဆုံးကုန်သွယ်မှုပြုကြောင်း၊ နယ်သာလန်သည် အခြားအီးယူပြင်ပနိုင်ငံများမှ တင်သွင်းမှုများပြားပြီး အီးယူအဖွဲ့ဝင်နိုင်ငံများသို့ ပြန်လည်တင်ပို့ ဖြန့်ဖြူးပေးသည့် အဓိကနိုင်ငံတစ်ခု လည်းဖြစ်ကြောင်း၊ နိုင်ငံပေါင်း(၁၂၀)ကျော်မှ တင်သွင်းမှု ပြုပြီး နိုင်ငံပေါင်း(၁၅၀) ကျော်သို့ တင်ပို့မှုရှိကြောင်း၊ အီးယူဒေသသည် အဓိကအရေးပါပြီး ပို့ကုန် ၏ ၈၀ ရာခိုင်နှုန်းသည် အီးယူနိုင်ငံများသို့ဖြစ်ကြောင်း၊ လက်ရှိတွင် ကုန်ပစ္စည်းဈေးနှုန်းကျဆင်း ရန်ထက် ပြန်လည်အသုံးပြုနိုင်သည့် နည်းလမ်းများ တိုးတက်ဆောင်ရွက်ပြီး ကုန်ကြမ်းပစ္စည်း အသုံးပြုမှုကို လျော့ကျအောင် ဆောင်ရွက်သင့်ကြောင်း ရှင်းလင်းပြီး ဆက်လက်၍ နယ်သာလန် နိုင်ငံရှိ စိုက်ပျိုးရေးကဏ္ဍ ရေရှည်စီမံဆောင်ရွက်မှုအစီအစဉ်များ၊ သုတေသနနှင့် တီထွင်ဆန်း သစ်မှုများနှင့် နည်းပညာပိုင်းတိုးတက်ဆောင်ရွက်နေမှုများကို ဆွေးနွေးတင်ပြပါသည်။

ဘရာဇီးနိုင်ငံသံရုံးက ဆွေးနွေးတင်ပြရာတွင် လက်ရှိစိုက်ပျိုးရေးကဏ္ဍအခြေအနေနှင့် တိုးတက်အောင် ဆောင်ရွက်နေမှုများ၊ တစ်နှစ်လျှင် ပဲပုပ်၊ ပြောင်း စိုက်ပျိုးမှုများကို နှစ်သီး သုံး သီးစိုက်ပျိုးခြင်း၊ မွေးမြူရေးလုပ်ငန်းများ ထည့်သွင်းလုပ်ကိုင်ခြင်းတို့ဖြင့် အောင်မြင်စွာဆောင် ရွက်နိုင်မှု၊ ဘရာဇီးမှ တရုတ်နိုင်ငံသို့ စိုက်ပျိုးရေးထွက်ကုန်တင်ပို့မှု လျှင်မြန်စွာတိုးတက်လာနေမှု၊ ရှေ့ဆက်၍ အထွက်နှုန်းတိုးမြှင့်ရေး၊ နည်းပညာသစ်များနှင့် Bio-pesticides ကဲ့သို့သော သွင်း အားစုများ အသုံးပြုလာရေး၊ သဘာဝပတ်ဝန်းကျင်ထိန်းသိမ်းရေး၊ အခြေခံအဆောက်အအုံများ ကောင်းမွန်ရေး၊ ရင်းနှီးမြှုပ်နှံမှုအသစ်များ ဝင်ရောက်လာရေးနှင့် ပို့ကုန်ဆိုင်ရာထိန်းချုပ်မှုများ ဖြေလျော့ပေးရေးတို့ကို ရှင်းလင်းဆွေးနွေးပါသည်။

ဆွေးနွေးပွဲတွင် တက်ရောက်လာသူများအကြား ဆွေးနွေးမှုများ၊ ချိတ်ဆက်ဖလှယ်မှုများ ဖြင့် Networking ကောင်းစွာရရှိကြပြီး စီးပွားရေးသံမှူးအနေဖြင့်လည်း သက်ဆိုင်ရာသံရုံးများမှ ကိုယ်စားလှယ်များ၊ GEFA မှ တာဝန်ရှိသူများ၊ မြန်မာနိုင်ငံတွင် Joint Venture လုပ်ငန်းဆောင် ရွက်နေသော ကုမ္ပဏီတို့နှင့်တွေ့ဆုံ၍ မြန်မာနိုင်ငံမှ ထုတ်လုပ်တင်ပို့နေသော စိုက်ပျိုးရေး၊ မွေး မြူရေးနှင့် စားသောက်ကုန်များ ချိတ်ဆက်ဆောင်ရွက်နိုင်မည့်နည်းလမ်းများနှင့် ဆက်လက် ဆက်သွယ် ဆောင်ရွက်သွားရန်တို့ကို ဆွေးနွေးဖလှယ်ခဲ့ပါကြောင်း တင်ပြအပ်ပါသည်။

သီတာဝင်းဌေး၊ စီးပွားရေးသံမှူး
ဘာလင်

.....